



IL-KUMMISSJONI
EWROPEA

Brussell, 30.7.2021
COM(2021) 435 final

2021/0249 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

**li temenda d-Deċiżjoni 2009/791/KE li tawtorizza lill-Ġermanja biex tkompli tapplika
mizura ta' deroga mill-Artikolu 168 tad-Direttiva 2006/112/KE dwar is-sistema komuni
ta' taxxa fuq il-valur miżjud**

MEMORANDUM TA' SPJEGAZZJONI

Skont l-Artikolu 395(1) tad-Direttiva 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (“id-Direttiva tal-VAT”¹), il-Kunsill, li jaġixxi b'mod unanimu fuq proposta tal-Kummissjoni, jista' jawtorizza lil kwalunkwe Stat Membru biex japplika miżuri speċjali għal deroga mid-dispożizzjonijiet ta' dik id-Direttiva, sabiex jissimplifika l-proċedura tal-gbir tal-VAT jew biex jipprevjeni ċerti forom ta' evażjoni jew ta' evitar tat-taxxa.

Permezz tal-ittra rreġistrata mal-Kummissjoni fid-19 ta' Frar 2021, ir-Repubblika Federali tal-Ġermanja (minn hawn 'il quddiem il-Ġermanja) talbet l-awtorizzazzjoni biex tkompli tapplika miżura ta' deroga mill-Artikoli 168 u 168a tad-Direttiva tal-VAT, biex teskludi mid-dritt ta' tnaqqis il-VAT imposta fuq merkanzija u servizzi li jintużaw għal iktar minn 90 % mill-persuna taxxabbli għall-użu privat tagħha jew għal dak tal-impjegati tagħha, jew b'mod ġenerali għal finijiet mhux kummerċjali jew għal attivitajiet mhux ekonomiċi. It-talba kienet akkumpanjata minn rapport dwar l-applikazzjoni ta' din il-miżura kif meħtieġ mill-Artikolu 2 tad-Deċiżjoni tal-Kunsill 2009/791/KE tal-20 ta' Ottubru 2009² kif emendata mid-Deċiżjoni ta' Implimentazzjoni tal-Kunsill (UE) 2018/2060 tal-20 ta' Diċembru 2018³.

F'konformità mal-Artikolu 395(2) tad-Direttiva tal-VAT, il-Kummissjoni, permezz tal-ittri bid-data tas-17 ta' Marzu 2021, infurmat lill-Istati Membri l-oħra bit-talba tal-Ġermanja. Permezz ta' ittra bid-data tat-18 ta' Marzu 2021, il-Kummissjoni nnotifikat lill-Ġermanja li kellha l-informazzjoni kollha meħtieġa biex tqis it-talba.

1. KUNTEST TAL-PROPOSTA

• Raġunijiet u objettivi tal-proposta

L-Artikolu 168 tad-Direttiva tal-VAT jipprevedi li persuna taxxabbli hija intitolata tnaqqas il-VAT imposta fuq l-akkwisti li tagħmel u s-servizzi li tirċievi għall-fini tat-tranzazzjonijiet taxxabbli tagħha. L-Artikolu 168a(1) tad-Direttiva tal-VAT jistipula li l-VAT fuq l-infiq relatat ma' proprjetà immobbli li tiffirma parti mill-assi kummerċjali ta' persuna taxxabbli u li tintuża kemm għal finijiet kummerċjali u mhux kummerċjali, għandha tkun deducibbli biss sal-proporzjon tal-użu tal-proprjetà għall-finijiet kummerċjali tal-persuna taxxabbli. Skont l-Artikolu 168a(2) tad-Direttiva tal-VAT, l-Istati Membri jistgħu japplikaw ukoll din ir-regola għall-infiq relatat ma' oġġetti oħrajn li jiffurmaw parti mill-assi kummerċjali, skont dak li jispeċifikaw. L-Artikolu 168a ddahhal fid-Direttiva tal-VAT permezz tad-Direttiva tal-Kunsill 2009/162/UE tat-22 ta' Diċembru 2009⁴, sabiex it-tnaqqis jiġi limitat għall-proporzjon tal-użu kummerċjali effettiv u b'hekk jiġi applikat b'mod aktar effettiv il-prinċipju li permezz tiegħu t-tnaqqis japplika biss sa fejn il-merkanzija u s-servizzi kkonċernati jintużaw għall-finijiet tan-negozju tal-persuna taxxabbli.

Skont l-Artikolu 395 tad-Direttiva tal-VAT, l-Istati Membri jistgħu japplikaw miżuri li jidderogaw mid-dispożizzjonijiet tad-Direttiva tal-VAT sabiex jissimplifikaw il-proċedura għall-gbir tal-VAT jew biex jipprevjenu ċerti forom ta' evażjoni jew ta' evitar tat-taxxa jekk ikunu ġew awtorizzati mill-Kunsill.

¹ GU L 347, 11.12.2006, p. 1.

² GU L 283, 30.10.2009, p.55.

³ GU L 329, 7.12.2018, p. 20.

⁴ Id-Direttiva tal-Kunsill 2009/162/UE tat-22 ta' Diċembru 2009 li temenda diversi dispożizzjonijiet tad-Direttiva 2006/112/KE dwar is-sistema komuni ta' taxxa fuq il-valur miżjud, GU L 10, 15.1.2010, p. 14–18.

Il-Ġermanja talbet sabiex tkompli tapplika miżura ta' deroga mill-Artikoli 168 u 168a tad-Direttiva tal-VAT li tippermettilha teskludi kompletament mid-dritt ta' tnaqqis il-VAT imposta fuq il-merkanzija u s-servizzi li jintużaw minn persuna taxxabbli, f'iktar minn 90 % tal-kazijiet, għal finijiet privati jew mhux kummerċjali, inklużi l-attivitàjiet mhux ekonomiċi.

Din il-miżura ta' deroga għall-Ġermanja inizjalment kienet ingħatat permezz tad-Deciżjoni tal-Kunsill 2000/186/KE tat-28 ta' Frar 2000⁵ għal perjodu sal-31 ta' Diċembru 2002 u reġgħet ingħatat permezz tad-Deciżjoni tal-Kunsill 2003/354/KE tat-13 ta' Mejju 2003⁶ għal perjodu sat-30 ta' Ġunju 2004, permezz tad-Deciżjoni tal-Kunsill 2004/817/KE tat-19 ta' Novembru 2004⁷ għal perjodu sal-31 ta' Diċembru 2009 u permezz tad-Deciżjoni tal-Kunsill 2009/791/KE tal-20 ta' Ottubru 2009 għal perjodu sal-31 ta' Diċembru 2012. Din tal-aħhar giet estiża sal-31 ta' Diċembru 2015 u permezz tad-Deciżjoni ta' Implimentazzjoni tal-Kunsill 2012/705/UE tat-13 ta' Novembru 2012⁸, sal-31 ta' Diċembru 2018 permezz tad-Deciżjoni ta' Implimentazzjoni tal-Kunsill (UE) 2015/2428 tal-10 ta' Diċembru 2015⁹ u sal-31 ta' Diċembru 2021 permezz tad-Deciżjoni ta' Implimentazzjoni tal-Kunsill (UE) 2018/2060 tal-20 ta' Diċembru 2018¹⁰.

Fit-talba attwali tagħha, il-Ġermanja informat lill-Kummissjoni li l-applikazzjoni tal-miżura ta' deroga wriet li kienet effettiva ħafna u tikkostitwixxi simplifikazzjoni ewlenija għall-gbir tal-VAT. Tgħin ukoll fil-prevenzjoni tal-evazzjoni u l-evitar tat-taxxa.

L-użu minimu mitlub tal-merkanzija ta' mill-inqas 10 % għal finijiet kummerċjali sabiex jingħata lok għat-tnaqqis tal-VAT tal-input huwa relattivament baxx. Skont il-Ġermanja, l-estensjoni ta' din il-miżura għalhekk se jkollha biss impatt żgħir fuq l-ammont totali ta' dħul mill-VAT miġbur fl-aħhar stadju tal-konsum u għalhekk, ma taffettwax ir-riżorsi proprji tal-VAT tal-Unjoni b'mod negattiv.

Skont il-Ġermanja, il-miżura tnaqqas il-piżijiet amministrattivi għall-kontribwenti u l-amministrazzjonijiet tat-taxxa, minhabba li l-proporzjon tal-użu ta' tali merkanzija għal finijiet kummerċjali u mhux kummerċjali ma għandux bżonn jiġi mmonitorjat u lanqas adattat u għalhekk ma hemm bżonn li tinzamm l-ebda dokumentazzjoni dwar dawn il-bidliet. Il-limitu ta' 10 % jikkorrispondi wkoll għal dak li huwa previst mil-legiżlazzjoni Ġermaniża dwar it-taxxa fuq id-dħul, li tipprevedi li hija biss il-merkanzija użata mill-inqas f'10 % tal-kazijiet għal finijiet kummerċjali li tista' titqies bħala assi tan-negozju.

B'mod ġenerali, id-derogi jingħataw għal perjodu limitat taż-żmien biex ikun jista' jiġi vvalutat jekk il-miżura speċjali hijiex adattata u effettiva. F'dan ir-rigward, abbażi tal-informazzjoni pprovduta mill-Ġermanja, il-Kummissjoni tifhem li t-tqassim ta' 10%/90 % bejn l-użu kummerċjali u mhux kummerċjali għadu jirrappreżenta bazi soda għas-separazzjoni tat-tranżazzjonijiet li għalihom l-użu kummerċjali jista' jitqies bħala neglijabbli.

Minhabba f'hekk, il-miżura speċjali inkwistjoni tipprovdi faċilitazzjoni kemm għall-amministrazzjonijiet tat-taxxa u kif ukoll għan-negozji billi ma jkun hemm bżonn l-ebda monitoraġġ tal-użu sussegwenti tal-merkanzija u s-servizzi li għalihom kienet tapplika l-esklużjoni mit-tnaqqis fil-mument tal-akkwist tagħhom, b'mod partikolari fir-rigward tat-tassazzjoni possibbli tal-użu privat skont l-Artikolu 16 jew 26 tad-Direttiva tal-VAT jew tal-

⁵ GÜ L 59, 4.3.2000, p.12.

⁶ GÜ L 123, 17.5.2003, p. 47.

⁷ GÜ L 357, 2.12.2004, p. 33.

⁸ GÜ L 319, 16.11.2012, p. 8.

⁹ GÜ L 334, 22.12.2015, p. 12.

¹⁰ GÜ L 329, 7.12.2018, p. 20.

aġġustamenti għat-tnaqqis kif mehtieg skont l-Artikoli 184 sa 192 ta' dik id-Direttiva. Għalhekk, huwa xieraq li l-miżura ta' deroga tiġi estiża.

Madankollu, kwalunkwe estensjoni għandha tkun limitata fiż-żmien sabiex ikun jista' jiġi evalwat jekk il-kundizzjonijiet li fuqhom hija msejsa d-deroga jkunux għadhom validi. Għaldaqstant, qiegħed jiġi propost li d-deroga tiġi estiża sa tmiem l-2024 u li, flimkien mat-talba għall-estensjoni, il-Ġermanja tintalab tippreżenta rapport sa mhux aktar tard mill-31 ta' Marzu 2024 li jkun jinkludi rieżami tar-rata ta' tqassim applikata bejn l-użu kummerċjali u mhux kummerċjali li fuqha tissejjes l-esklużjoni mit-tnaqqis, fl-eventwalità li tkun prevista estensjoni oħra għal wara l-2024.

Ġaladarba d-Deciżjoni tal-Kunsill 2009/791/KE tal-20 ta' Ottubru 2009 giet adottata qabel l-adozzjoni tad-Direttiva tal-Kunsill 2009/162/UE tat-22 ta' Diċembru 2009, li dahhlet l-Artikolu 168a fid-Direttiva tal-VAT, it-titolu tagħha ma jirreferix għall-Artikolu 168a. Biex tiġi eliminata l-inkonsistenza bejn it-titolu u l-kontenut tad-Deciżjoni tal-Kunsill 2009/791/KE, it-titolu tad-Deciżjoni tal-Kunsill 2009/791/KE għandu għalhekk jiġi emendat billi tiddaħhal referenza għall-Artikolu 168a tad-Direttiva tal-VAT.

- **Konsistenza mad-dispożizzjonijiet eżistenti fil-qasam ta' politika**

Derogi simili fir-rigward tal-esklużjoni tal-VAT dovuta fuq merkanzija u servizzi mid-dritt għat-tnaqqis tal-VAT fil-każijiet li fihom il-merkanzija u s-servizzi inkwistjoni jintużaw f'iktar minn 90 % tal-każijiet, għal finijiet privati ta' persuna taxxabbli jew għall-finijiet tal-impjegati ta' dik il-persuna, jew b'mod ġenerali, għal finijiet mhux kummerċjali jew attivitajiet mhux ekonomiċi, ingħataw lil Stati Membri oħra (l-Awstrija¹¹, in-Netherlands¹²).

L-Artikolu 176 tad-Direttiva tal-VAT jistipula li l-Kunsill għandu jiddetermina n-nefqa li minnha ma tistax titnaqqas il-VAT. Sakemm dan iseħh, huwa jawtorizza lill-Istati Membri jkomplu japplikaw l-esklużjonijiet, li kienu fis-seħh fl-1 ta' Jannar 1979. Għaldaqstant, hemm għadd ta' dispożizzjonijiet ta' waqfien totali ("stand still" provisions) li jillimitaw id-dritt ta' tnaqqis għall-persuni taxxabbli.

Minkejja l-inizjattivi preċedenti biex jiġu stabbiliti regoli dwar liema kategoriji ta' nfiq jistgħu jkunu soġġetti għal restrizzjoni tad-dritt għal tnaqqis¹³, deroga bħal din hija xierqa sakemm jiġu armonizzati dawn ir-regoli fil-livell tal-UE.

Għalhekk, il-miżura proposta hija konsistenti mad-dispożizzjonijiet eżistenti tad-Direttiva tal-VAT.

2. BAŽI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

L-Artikolu 395 tad-Direttiva tal-VAT.

¹¹ Id-Deciżjoni ta' Implimentazzjoni tal-Kunsill (UE) 2018/1487 tat-2 ta' Ottubru 2018 li temenda d-Deciżjoni 2009/1013/UE li tawtorizza lir-Repubblika tal-Awstrija biex tkompli tapplika miżura ta' deroga mill-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud, ĠU L 251, 5.10.2018, p. 33–34.

¹² Id-Deciżjoni ta' Implimentazzjoni tal-Kunsill (UE) 2020/2189 tat-18 ta' Diċembru 2020 li tawtorizza lin-Netherlands jintroduci miżura speċjali li tidderoga mill-Artikolu 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud, ĠU L 434, 23.12.2020, p. 1–2.

¹³ KUMM (2004) 728 finali - Proposta għal Direttiva tal-Kunsill li temenda d-Direttiva 77/388/KEE bl-għan li jiġu ssimplifikati l-obbligazzjonijiet tat-taxxa fuq il-valur miżjud (GU C 24, 29.1.2005, p.10) irtirata fil-21 ta' Mejju 2014 (GU C 153 21. 05. 2014, p. 3)

- **Sussidjarjetà (għall-kompetenza mhux esklużiva)**

Meta titqies id-dispożizzjoni tad-Direttiva tal-VAT li fuqha hija bbażata l-proposta, il-prinċipju tas-sussidjarjetà ma japplikax.

- **Proporzjonalità**

Id-Deciżjoni tikkonċerna awtorizzazzjoni mogħtija lil Stat Membru wara talba tiegħu stess u ma tikkostitwixxi l-ebda obbligu.

Minhabba l-kamp ta' applikazzjoni limitat tad-deroga, il-miżura speċjali hija proporzjonata mal-għan li jrid jintlaħaq, jiġifieri s-simplifikazzjoni tal-proċedura tal-gbir tal-VAT u l-prevenzjoni ta' ċerti forom ta' evażjoni jew ta' evitar tat-taxxa. Il-proposta ma tmurx lil hinn minn dak li huwa meħtieġ sabiex jintlaħaq dan l-għan.

- **Għażla tal-istrument**

L-istrument propost: Deciżjoni ta' Implimentazzjoni tal-Kunsill.

Skont l-Artikolu 395 tad-Direttiva tal-Kunsill 2006/112/KE, deroga mid-dispożizzjonijiet komuni tal-VAT hija possibbli biss bl-awtorizzazzjoni tal-Kunsill li jaġixxi b'mod unanimu fuq proposta tal-Kummissjoni. Id-Deciżjoni ta' Implimentazzjoni tal-Kunsill hija l-aktar strument xieraq peress li tista' tiġi indirizzata lil Stat Membru individwali.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Konsultazzjonijiet mal-partijiet ikkonċernati**

Din il-proposta hija bbażata fuq talba magħmula mill-Ġermanja u tirrigwarda biss lil dan l-Istat Membru.

- **Ġbir u użu tal-għarfien espert**

Ma kienx hemm bżonn għarfien espert estern.

- **Valutazzjoni tal-impatt**

Il-proposta għal Deciżjoni ta' Implimentazzjoni tal-Kunsill hija mfassla sabiex tissimplifika l-proċedura ta' gbir tal-VAT billi tippermetti lill-Ġermanja tkompli tapplika miżura ta' deroga li tippermettilha teskludi kompletament mid-dritt ta' tnaqqis, il-VAT imposta fuq il-merkanzija u s-servizzi li jintużaw minn persuna taxxabbli, f'iktar minn 90 % tal-każijiet, għal finijiet privati jew mhux kummerċjali, inklużi l-attivitàjiet mhux ekonomiċi. Din il-miżura wriet li hija għodda adattata u effiċjenti.

Skont il-Ġermanja, l-estensjoni ta' din il-miżura mhux se jkollha impatt negattiv fuq l-ammont totali ta' dħul mill-VAT miġbur fl-aħħar stadju tal-konsum u għalhekk, ma taffettwax ir-riżorsi proprji tal-VAT tal-Unjoni b'mod negattiv.

4. IMPLIKAZZJONIJIET BAĠITARJI

Il-proposta mhi se jkollha l-ebda implikazzjoni negattiva għall-baġit tal-UE.

5. ELEMENTI OHRA

Il-proposta hija limitata biż-żmien u tinkludi klawżola ta' estinzjoni stabbilita sal-31 ta' Diċembru 2024.

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deciżjoni 2009/791/KE li tawtorizza lill-Ġermanja biex tkompli tapplika miżura ta' deroga mill-Artikolu 168 tad-Direttiva 2006/112/KE dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1), l-ewwel subparagrafu tagħha,

Wara li kkunsidra l-proposta tal-Kummissjoni Ewropea,

Billi:

- (1) L-Artikoli 168 u 168a tad-Direttiva 2006/112/KE jirregolaw id-dritt tal-persuni taxxabbli li jnaqqsu t-taxxa fuq il-valur miżjud (VAT) imposta fuq il-merkanzija u s-servizzi furnuti lilhom għall-iskopijiet tat-tranzazzjonijiet taxxabbli tagħhom. Il-Ġermanja kienet awtorizzata li tintroduci miżura ta' deroga maħsuba biex teskludi mid-dritt ta' tnaqqis il-VAT miżmuma fuq il-merkanzija u s-servizzi meta l-persuna taxxabbli tuża dik l-merkanzija u daww is-servizzi, f'iktar minn 90 % tal-każijiet, għal finijiet privati jew għall-finijiet tal-impjegati tagħha, jew b'mod ġenerali għal finijiet mhux kummerċjali jew għal attivitajiet mhux ekonomiċi.
- (2) Inizjalment, id-Deciżjoni tal-Kunsill 2000/186/KE² awtorizzat lill-Ġermanja tintroduci u tapplika miżuri li jidderogaw mill-Artikoli 6 u 17 tad-Direttiva tal-Kunsill 77/388/KEE³ sal-31 ta' Diċembru 2002. Id-Deciżjoni tal-Kunsill 2003/354/KE⁴ awtorizzat lill-Ġermanja tapplika miżura ta' deroga mill-Artikolu 17 tad-Direttiva 77/388/KEE sat-30 ta' Ġunju 2004. Id-Deciżjoni tal-Kunsill 2004/817/KE⁵ estendiet dik l-awtorizzazzjoni sal-31 ta' Diċembru 2009.

¹ ĠU L 347, 11.12.2006, p. 1.

² Id-Deciżjoni tal-Kunsill 2000/186/KE tat-28 ta' Frar 2000 li tawtorizza lir-Repubblika Federali tal-Ġermanja biex tapplika miżura li tidderoga mill-Artikoli 6 u 17 tas-Sitt Direttiva 77/388/KEE fuq l-armonizzazzjoni tal-ligijiet tal-Istati Membri dwar taxxi fuq id-dhul mill-bejgħ - Sistema komuni ta' taxxa fuq il-valur miżjud: bażi uniformi ta' stima (ĠU L 59, 4.3.2000, p. 12).

³ Is-Sitt Direttiva tal-Kunsill 77/388/KEE tas-17 ta' Mejju 1977 fuq l-armonizzazzjoni tal-ligijiet tal-Istati Membri dwar taxxi fuq id-dhul mill-bejgħ — Sistema komuni ta' taxxa fuq il-valur miżjud: bażi uniformi ta' stima (ĠU L 145, 13.6.1977, p. 1).

⁴ Id-Deciżjoni tal-Kunsill 2003/354/KE tat-13 ta' Mejju 2003 li tawtorizza lill-Ġermanja biex tapplika miżura li tidderoga mill-Artikolu 17 tas-Sitt Direttiva 77/388/KEE fuq l-armonizzazzjoni tal-ligijiet tal-Istati Membri dwar taxxi fuq id-dhul mill-bejgħ (ĠU L 123, 17.5.2003, p. 47).

⁵ Id-Deciżjoni tal-Kunsill 2004/817/KE tad-19 ta' Novembru 2004 li tawtorizza lill-Ġermanja tapplika miżura derogatorja mill-Artikolu 17 tas-Sitt Direttiva 77/388/KEE dwar l-armonizzazzjoni tal-ligijiet tal-Istati Membri fir-rigward ta' taxxi fuq il-valur tal-bejgħ (ĠU L 357, 2.12.2004, p. 33).

- (3) Permezz tad-Deċiżjoni tal-Kunsill 2009/791/KE⁶, il-Ġermanja kienet awtorizzata tkompli tapplika miżura ta' deroga mill-Artikolu 168 tad-Direttiva 2006/112/KE. Wara estensjonijiet suċċessivi, dik l-awtorizzazzjoni għandha tiskadi fil-31 ta' Diċembru 2021.
- (4) Id-Direttiva tal-Kunsill 2009/162/UE⁷ tat-22 ta' Diċembru 2009 daħhlet l-Artikolu 168a fid-Direttiva 2006/112/KE sabiex it-tnaqqis jiġi limitat għall-proporzjon tal-użu kummerċjali effettiv u b'hekk jiġi applikat b'mod aktar effettiv il-prinċipju li permezz tiegħu t-tnaqqis japplika biss sa fejn il-merkanzija u s-servizzi kkonċernati jintużaw għall-finijiet tan-negozju tal-persuna taxxabbli. Għaldaqstant it-titolu tad-Deċiżjoni 2009/791/KE jehtieg li jirreferi wkoll għall-Artikolu 168a tad-Direttiva 2006/112/KE.
- (5) Permezz tal-ittra tad-19 ta' Frar 2021, il-Ġermanja ppreżentat talba lill-Kummissjoni biex l-awtorizzazzjoni li tkompli tapplika miżura ta' deroga mill-Artikoli 168 u 168a tad-Direttiva 2006/112/KE biex teskludi kompletament mid-drift ta' tnaqqis il-VAT imposta fuq merkanzija u servizzi li jintużaw minn persuna taxxabbli, f'iktar minn 90 % tal-kazijiet, għal finijiet privati jew mhux kummerċjali, inklużi l-attivitajiet mhux ekonomiċi, tiġi estiża ("it-talba"). It-talba kienet akkumpanjata minn rapport dwar l-applikazzjoni tal-miżura ta' deroga, inkluż rieżami tar-rata ta' tqassim applikata għad-drift ta' tnaqqis tal-VAT kif mehtieg mill-Artikolu 2 tad-Deċiżjoni 2009/791/KE.
- (6) F'konformità mal-Artikolu 395(2), it-tieni subparagrafu, tad-Direttiva 2006/112/KE, il-Kummissjoni, permezz ta' ittra bid-data tas-17 ta' Marzu 2021, infurmat lill-Istati Membri l-oħra bit-talba tal-Ġermanja. Permezz ta' ittra bid-data tat-18 ta' Marzu 2021, il-Kummissjoni nnotifikat lill-Ġermanja li kellha l-informazzjoni kollha mehtieġa biex tqis it-talba.
- (7) Skont il-Ġermanja, il-miżura wriet li kienet effettiva ħafna biex tissimplifika l-gbir tal-VAT u biex tipprevjeni l-evażjoni u l-evitar tat-taxxa. Il-miżura tnaqqas il-piż amministrattiv għan-negozji u l-amministrazzjonijiet tat-taxxa, billi ma jkun hemm bżonn l-ebda monitoraġġ tal-użu sussegwenti tal-merkanzija u s-servizzi li għalihom kienet tapplika l-eskluzjoni mit-tnaqqis fil-mument tal-akkwist tagħhom. Għalhekk, jenhtieg li l-Ġermanja tkun awtorizzata tkompli tapplika din il-miżura speċjali għal perjodu limitat iehor sal-31 ta' Diċembru 2024.
- (8) F'każ li l-Ġermanja tikkunsidra li tkun mehtieġa estensjoni lil hinn mill-2024, jenhtieg li tippreżenta talba lill-Kummissjoni sal-31 ta' Marzu 2024, flimkien ma' rapport dwar l-applikazzjoni tal-miżura li jenhtieg jinkludi rieżami tar-rata ta' tqassim applikata.
- (9) Il-miżura ta' deroga mhu se jkollha l-ebda impatt negattiv fuq ir-rizorsi proprji tal-Unjoni provenjenti mill-VAT.
- (10) Għalhekk jenhtieg li d-Deċiżjoni 2009/791/KE tiġi emendata skont dan,

ADOTTA DIN ID-DEĊIŻJONI:

Artikolu 1

Id-Deċiżjoni 2009/791/KE hija emendata kif ġej:

⁶ Id-Deċiżjoni tal-Kunsill 2009/791/KE tal-20 ta' Ottubru 2009 li tawtorizza lir-Repubblika Federali tal-Ġermanja biex tkompli tapplika miżura ta' deroga mill-Artikolu 168 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 283, 30.10.2009, p. 55).

⁷ Id-Direttiva tal-Kunsill 2009/162/UE tat-22 ta' Diċembru 2009 li temenda diversi dispożizzjonijiet tad-Direttiva 2006/112/KE dwar is-sistema komuni ta' taxxa fuq il-valur miżjud, GU L 10, 15.1.2010, p. 14–18.

(1) It-titolu huwa sostitwit b'dan li ġej:

“Deċiżjoni tal-Kunsill tal-20 ta' Ottubru 2009 li tawtorizza lir-Repubblika Federali tal-Ġermanja biex tkompli tapplika miżura ta' deroga mill-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud”;

(2) L-Artikolu 2 huwa sostitwit b'dan li ġej:

“Artikolu 2

Din id-Deċiżjoni għandha tiskadi fil-31 ta' Diċembru 2024.

Kull talba għall-estensjoni tal-miżura ta' deroga prevista f'din id-Deċiżjoni għandha tigi ppreżentata lill-Kummissjoni sal-31 ta' Marzu 2024.

Flimkien mat-tali talba għandu jintbagħat rapport dwar l-applikazzjoni ta' din il-miżura, inkluż rieżami tar-rata ta' tqassim applikata għad-dritt ta' tnaqqis tal-VAT abbażi ta' din id-Deċiżjoni.”.

Artikolu 2

Din id-Deċiżjoni hija indirizzata lir-Repubblika Federali tal-Ġermanja.

Magħmul fi Brussell,

*Għall-Kunsill
Il-President*